



சிவகங்கை மாவட்டம் பாகனோரி கத்தர்பட்டில் வாளுக்கு வேலி அம்பலம் பிறந்த நாளை முன்னிட்டு முதல்வர் அவர்களின் உத்தரவின் பேரில் அமைச்சர்கள் ஐ.பெரியசாமி, கே.ஆர்.பெரியசாமி, பி.புரந்தி ஆகியோர் அவரது சிலைக்கு மாலை அணிவித்து மரியாதை செலுத்தினர். உடன், திருமதி தமிழரசி ரவிக்குமார் எம்.எல்.ஏ. மாவட்ட ஆட்சியர் திருமதி ஆஷாஅஜித், பொதுக்குழு உறுப்பினர் பி.டி.ஆர். முத்து ஆகியோர் உள்ளனர்.

ஆதாரமற்ற குற்றச்சாட்டுகள் கூறும் தமிழ்நாடு பா.ஜ.க. தலைவர் அண்ணாமலை மீது - கழகப் பொருளாளர் டி.ஆர்.பாலு அவதூறு வழக்கு!

சென்னை - சைதாப்பேட்டை நீதிமன்றத்தில் தாக்கல் செய்தார்!

சென்னை, ஜூன் 11- தமிழக பா.ஜ.க. தலைவர் அண்ணாமலை மீது தி.மு.க. பொருளாளர் டி.ஆர்.பாலு எம்.பி., சென்னை, சைதாப்பேட்டை நீதிமன்றத்தில் அவதூறு வழக்கு தொடர்ந்துள்ளார்.

கடந்த மாதம் 14ஆம் தேதி, தி.மு.க.வினர் 12 பேரின் சொத்து பட்டியல் என தமிழக பா.ஜ.க. தலைவர் அண்ணாமலை அறிக்கை ஒன்றை வெளியிட்டார். மேலும் முதல்வர் மு.க.ஸ்டாலின் உள்விட்ட தி.மு.க.வினர் குறித்து பல்வேறு உண்மைக்குப் புறம்பான குற்றச்சாட்டுகளையும் அவர் முன்வைத்தார்.

இதையடுத்து குற்றச் சாட்டப்பட்டவர்களிடம் இருந்து அண்ணாமலைக்கு நோட்டீஸ்கள் அனுப்பப்பட்டன. ஆனால், தான் தெரிவித்த குற்றச்சாட்டை மறுக்க முடியாது என்றும்,



வழக்கை எதிர்கொள்ளத் தயார் என்றும் அண்ணாமலை தரப்பில் பதில் நோட்டீஸ் அனுப்பப்பட்டது. இந்திலையில், சென்னை மாபட்ட முதன்மை அமர்வு நீதிமன்றத்தில் அண்ணாமலை மீது முதல்வர் மு.க.ஸ்டாலின் அவர்கள் சார்பில் கடந்த 10ம் தேதி கிரிமினல் அவதூறு வழக்கு தாக்கல் செய்யப்பட்டது. அந்த வழக்கு 8 வாரத்துக்குத் தள்ளிவைக்கப் பட்டுள்ளது.

இந்திலையில், நாடாளுமன்ற கழகக் குழுவின் தலைவரும், தி.மு.க. பொரு

ளாளருமான டி.ஆர்.பாலு, அண்ணாமலைக்கு எதிராக சென்னை சைதாப்பேட்டை 18வது நீதிமன்றத்தில் நேற்று முன்தினம் அவதூறு வழக்கு தாக்கல் செய்தார்.

அந்த மனுவில் அவர் கூறியிருப்பதாவது:- 1957ம் ஆண்டு முதல் அரசியலில் இருந்து வருகிறேன். எம்.பி.யாகவும், மத்திய அமைச்சராகவும் பதவி வகித்துள்ளேன். கட்சியிலும் பல்வேறு பொறுப்புகளை வகித்துவருகிறேன். எனக்கு சமுதாயத்திலும், பொதுமக்கள் மத்தியிலும் நற்பெயரும் மரியாதையும் உள்ளது. அதை சீர்குலைக்கும் விதமாக, களங்கம் ஏற்படுத்தும் விதமாக அண்ணாமலை அவருடைய ஆதாரமற்ற குற்றச்சாட்டுகளை எனக்கு எதிராகச் சுமத்தியுள்ளார். எங்கள் குடும்பத்தினர் 21 நிறுவனங்களில் பல

கோடி ரூபாய் முதலீடு செய்துள்ளதாக குற்றம் சாட்டியுள்ளார். ஆனால் அவர் கூறும் நிறுவனங்களில், 3 நிறுவனங்களில் மட்டும் சிறு முதலீடு செய்து உள்ளேன். மற்ற நிறுவனங்களில் பங்குதாரராகவும் இல்லை. பொய்யான குற்றச்சாட்டைக் கூறி எனது நற்பெயருக்கு களங்கம் ஏற்படுத்தியதற்காக அண்ணாமலை எனக்கு நஷ்டஈடு வழங்க வேண்டும். இதுதவிர அவர் மீது கிரிமினல் அவதூறு சட்டத்தில் நடவடிக்கை எடுக்க வேண்டும்.

இவ்வாறு அம்மனுவில் கூறப்பட்டுள்ளது. இந்த வழக்கு விரைவில் விசாரணைக்கு வரவுள்ளது.

டி.ஆர்.பாலுவுடன் வந்த தி.மு.க. அமைப்புச் செயலாளர் ஆர்.எஸ்.பாரதி செய்தியாளர்களிடம் கூறியதாவது:-

அண்ணாமலை பேட்டியளித்த அரை மணி நேரத்துக்குள்ளேயே தி.மு.க. சார்பில் பதில் தந்து விட்டோம். அவருக்கு நோட்டீஸ் அனுப்பி ஒரு மாதமாகியும் இதுவரை சட்டரீதியாகப் பதில் சொல்லவில்லை. அறிக்கை மட்டுமே வெளியிடுகிறார். போதுமான அவகாசம் கொடுத்த பிறகும், மன்னிப்பு கேட்காததால் 2 நாட்களுக்கு முன்பு முதல்வர் ஸ்டாலின் அவர்கள் சார்பிலும், தற்போது டி.ஆர்.பாலு சார்பிலும் வழக்குத் தொடர்ந்துள்ளோம்.

ஓராண்டு தண்டனை வழுவார்!

தி.மு.க.வுக்கு, யார் மீதும் பொய் வழக்கு போடும் பழக்கம் கிடையாது. தி.மு.க. சார்பில் தொடரப்பட்ட அனைத்து வழக்குகளிலும் வெற்றி பெற்றுள்ளோம். நிச்சயமாக அண்ணாமலை ஓராண்டு தண்டனை பெறப் போகிறார்.

இவ்வாறு அவர் கூறினார். மூத்த வழக்கறிஞர் பி.விலசன், பதாயகம் கவி எம்.எல்.ஏ. உள்ளிட்டோர் அப்போது உடன் இருந்தனர்.

வேளச்சேரி நீச்சல் குளம் வளாகத்தில் ரூ.1.50 கோடியில் தரம் உயர்த்தப்பட்ட ஜிம்னாஸ்டிக்ஸ் அரங்கம் - கூடுதல் மேம்பாட்டு வசதிகள்!

சென்னை, மே 11- தமிழ்நாடு முதலமைச்சர் மு.க.ஸ்டாலின் அவர்கள் அறிவுரையின் படி, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் விளையாட்டு மற்றும் இளைஞர் மேம்பாட்டில் இந்தியாவிலேயே சிறந்த மாநிலமாக

அமைச்சர் உதயநிதி ஸ்டாலின் திறந்து வைத்தார்!

தமிழ்நாட்டை உருவாக்கிவரும், அகில இந்திய அளவிலும், பன்னாட்டு அளவிலும் நடைபெறும் பல்வேறு விளையாட்டுப் போட்டிகளில் தமிழகத்தைச் சேர்ந்த விளையாட்டு வீரர்கள் மற்றும் வீரங்களைகள் பங்கு கொண்டு வெற்றி

பெறும் வகையில் அவர்களுக்கு உரிய பயிற்சி அளித்தல், விளையாட்டிற்கான உட்கட்டமைப்புகளை ஏற்படுத்துதல் என பல்வேறு முனைப்பான நடவடிக்கைகளை எடுத்து வருகிறார்கள்.

சென்னை, வேளச்சேரி

நீச்சல் குள வளாகம் 4,000 பார்வையாளர்கள் அமரக்கூடிய இருக்கை வசதிகள், 50மீ x 25 மீ அளவு கொண்ட 8 வரிசைகள் உள்ள ஒரு சர்வதேச தரத்திலான பந்தய நீச்சல் குளம், 18 மீ x 25 மீ x 5 மீ அளவுள்ள ஒரு குதித்தல் குளம் மற்றும் 25 மீ x 25 மீ அளவிலான ஒரு பயிற்சி நீச்சல் குளம், குளிருட்டப்பட்ட வசதியுடன் கூடிய உடற்பயிற்சி மையம், இறுப்பந்து உள்ளரங்கம் மற்றும் ஜிம்னாஸ்டிக்ஸ் உள்ளரங்கம் ஆகிய வசதிகளை கொண்டுள்ளது.

சென்னை வேளச்சேரி நீச்சல் குள வளாகத்தில் அமைந்துள்ள ஜிம்னாஸ்டிக்ஸ் அரங்கம் ரூபாய் 1.50 கோடி மதிப்பீட்டில் நவீன ஜிம்னாஸ்டிக் உபகரணங்கள் வழங்கப்பட்டு, புதியதாக பயிற்றுநர் அறை, மாணவ மாணவியர்களுக்கான உடை மாற்றும் அறை மற்றும் ஆண், பெண் இருபால் ருக்கான கழிவறைகள் கட்டப்பட்டு மற்றும் எல்.இ.டி. மின்விளக்குகள் பொருத்தப்பட்டு தரம் உயர்த்தப்பட்டுள்ளது.

வேளச்சேரி நீச்சல் குளம் வளாகத்தில் தரம் உயர்த்தப்பட்ட ஜிம்னாஸ்டிக்ஸ் அரங்கம் மற்றும் கூடுதல் மேம்பாட்டு வசதிகளை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (10.06.2023) திறந்து வைத்தார். இதனை தொடர்ந்து நடைபெற்ற ஜிம்னாஸ்டிக்ஸ் மாணவ, மாணவியர்களின் சாகச நிகழ்ச்சிகளை அமைச்சர் பெருமக்கள் மற்றும் சிறப்பு விருந்தினர்கள் கண்டுக்கொண்டனர்.

இந்த நிகழ்ச்சியில்,

மருத்துவம் மற்றும் மக்கள் நல வாழ்வுத் துறை அமைச்சர் மா. கப்பிரமணியன், கோழிங்கநல்லூர் சட்டமன்ற உறுப்பினர் எஸ்.அரவிந்த் ரமேஷ், பெருநகர மாநகராட்சி துணை மேயர் மு.மகேஷ் குமார், இளைஞர் நலன் மற்றும் விளையாட்டு மேம்பாட்டுத் துறை அரசு கூடுதல் தலைமைச் செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி, மண்டல குழுத் தலைவர்கள் இரா. துரைராஜ், பெருங்குடி எஸ். வி.விசுத்திரன், மற்றும் அரசு உயர் அலுவலர்கள், மாமன்ற உறுப்பினர்கள், பகுதி கழக நிர்வாகிகள், வட்டச் செயலாளர்கள், வட்ட நிர்வாகிகள், கழகத்தினர், பொதுமக்கள் கலந்து கொண்டார்கள்.

கோடையிலே வெயில்வந்து கொளுத்துகிற சூழலிலே மேடையிலே வீசுகிற மெல்லிய பூங்காற்றாய்!

நம் முதல்வர் ஸ்டாலின் நற்செய்தி தருகின்றார் எம் முதல்வர் எனப் போற்ற இதயத்தில் நிறைகின்றார்!

காவிரி டெல்டாவின் கடைமடை விவசாயிகள் ஆவலுடன் எதிர்பார்த்ததை அற்புதமாய்ச் செய்கின்றார்!

வாட்டமுற்ற நெஞ்சிலே வார்த்திட்ட பால்போல மேட்டூர் அணை நாளை மெய்சிலிர்க்க திறக்கின்றார்!

கடந்த கால ஆட்சியிலே கண்ணீர்விட்ட விவசாயிகள் அடைந்திட்ட துயரங்களை அரை நொடியில் தீர்த்திட்டார்!

சரியான நேரத்தில் சரியான முடிவெடுத்து - பூமி தரிசாகப் போகாமல் தவிர்த்திட்டார் தளபதி...!

விவசாயி மனங்குளிர்ந்தால் வீடெல்லாம் மணக்குமென்ற புவிபோற்றும் உண்மையை புரிந்தவரே நம் முதல்வர்!

பிறந்திட்ட மண்ணுக்குப் பெருமைதனை சேர்க்கின்ற சிறந்த முதல்வருக்கு - மனம் நிறைந்த வாழ்த்துக்கள்!

எப்போதும் தமிழ்நாடு எழிலோடு விளங்கிட முப்போகச் சாகுபடிக்கு முறையாகச் சிந்திக்கிறார்!

புவிபோற்றும் வகையிலே புதுமை பல வகுத்து நவீன "கரிகாலனாய்" நம்மிடையே வாழ்கின்றார்!

நாட்டின் விவசாயமே நமது உயிர் நாடி என - நிலை நாட்டிய தளபதியை நலமுடனே வாழ்த்துவோம்!

தமிழ்நாட்டின் நலனையே தாரக மந்திரமாகி இமைபோல காக்கின்ற எம் முதல்வர் வாழியரே...!

இதுபோல நன்மைகள் இனிப்பாகத் தொடரட்டும் சாதனைகள் படர்ந்து சரித்திரம் படைக்கட்டும்!

ஒங்கட்டும் செழுமை... ஒழியட்டும் வறுமை... - எதையும் தாங்குகிற தளபதியால் தழைக்கட்டும் வளமை...!

காவிரித் தாயே - எங்கள் கண்மணி நீயே...! மேவுகிற தமிழகத்தின் மேனி செழிப்பதற்கு!

ஆவலுடன் ஓடிவந்து அகம் நனைப் பாயே...! பூவிந்த தாயே - தளபதிக்கு புகழ்க்கட்டு வாயே...!

நேரிலே ஆய்வு செய்து நேர்மையுடன் செயலாற்றும் சீர்மிகு முதல்வரை சிறப்புற வாழ்த்திடுவோம்!



- கவிஞர் கிரேவி பாரதி



தென்காசி மாவட்டம் பிரதான அருவி பகுதியில் சுற்றுலா தலமேம்பாட்டு திட்டத்தின் கீழ் அருவி கரை பகுதிகளை சீரமைத்தல் மற்றும் அடிப்படை வசதிகளை மேம்படுத்துதல் குறித்து சுற்றுலாத்துறை அமைச்சர் கா.ராமச்சந்திரன் ஆய்வு மேற்கொண்டார். உடன் தமிழ்நாடு சுற்றுலா வளர்ச்சி கழக மேலாண்மை இயக்குநர், சந்தீப் நந்தூரி, மாவட்ட ஆட்சியர் துரை.இரவிச்சந்திரன், தென்காசி நாடாளுமன்ற உறுப்பினர், தனுஷ். எம். குமார், சட்டமன்ற உறுப்பினர்கள் எஸ். பழனிநாடார் (தென்காசி), சதன் திருமலைக்குமார் (வாகுதேவநல்லூர்) மற்றும் உள்ளாட்சி பிரதிநிதிகள் அரசு அலுவலர்கள் உள்ளனர்.

